



प्रेस विज्ञप्ति

(सूचना एवं जन-सम्पर्क कार्यालय,कैमूर)

संख्या :- 170

दिनांक :- 28.10.2013

## जिलाधिकारी ने ईमानदारी और पारदर्शिता के साथ कार्य करने की शपथ दिलायी।

कैमूर(भभुआ) 28 अक्टूबर 2013:- आज समाहरणालय सभा कक्ष में डीएम अरविंद कुमार सिंह ने सतर्कता अभिचेतना सप्ताह का शुभ आरंभ करते हुए समाहरणालय के सभी शाखाओं के पदाधिकारियों एवं कर्मचारियों को अपने कर्तव्य के प्रति ईमानदारी और कार्य में पारदर्शिता बनाए रखने की शपथ दिलवायी। जीवन के प्रत्येक क्षेत्र से भ्रष्टाचार उन्मूलन करने के लिए निर्वाध रूप से कार्य करने एवं अपने कर्तव्य का पालन पूर्ण ईमानदारी से करने एवं भय अथवा पक्ष पात के बिना कार्य करने की भी शपथ दिलवायी। शपथ के उपरान्त डीएम उपस्थित पदाधिकारियों को संबोधित करते हुए कहा कि एक स्वच्छ सक्रिय और निष्ठावान प्रशासन तंत्र ही राज्य में प्रगति का मार्ग प्रशस्त कर सकता है। उन्होने कहा कि हमें अपने व्यवहार अच्छे रखने चाहिए। हम जनता के सेवक हैं। अपनी समस्याओं को लेकर आप से मिलने आये आमजन की बातों को धैर्य पूर्वक सुने एवं उन्हें पूर्ण पारदर्शिता के साथ अपने कार्य से संतुष्ट करें। उन्होने कहा कि प्रशासन एवं आमजन के सहयोग से ही जिले में विकास एवं शान्ति का साकारात्मक वातावरण बन सकता है। उन्होने रामपूर प्रखंड का उदाहरण देते हुए बताया की आगामी दो नवम्बर को रामपूर प्रखंड को भूमि विवादों से मुक्त प्रखंड बनाने की कवायद में जिले के सभी पदाधिकारी एवं जनप्रतिनिधियों, शान्ति समिति के सदस्यों, आमजन के साथ बैठकर प्रखंड की समस्याओं पर साकारात्मक सोच के साथ व्यापक विचार-विमर्श किया जायगा। इस अवसर पर उप विकास आयुक्त मदन प्रसाद, अपर समाहर्ता अजय कुमार श्रीवास्तव, निर्देशक डीआरडीए विवेका नन्द झा, डी.आई.ओ. राजीव कुमार सिंहा, जिला शिक्षा पदाधिकारी विजय कुमार हिमांसु सहित कई पदाधिकारी उपस्थित थे।